

MENANDRI FRAGMENTA LONGIORA

ἄπαντες οἱ φυκῶντες ἐφ' ἑαυτοῖς μέγα·  
 οὔτοι γὰρ οὐκ ἴσασιν ἀνθρώπου φύσιν.  
 οὔτος μακάριος ἐν ἀγοραῖ νομίζεται,  
 ἐπὰν δ' ἀνοίξῃ τὰς θύρας, τριθάθλιος·  
 γυνὴ κρατεῖ πάντων, ἐπιτάττει μάχετ' αἰεί.  
 ἀπὸ πλειόνων ὀδυνᾶτ', ἐγὼ δ' ἀπ' οὐδενός.

5

ΜΕΘΗ

264 (319 K)

ATHENAEVS 364 d. ὁ καλὸς Μένανδρος ἐν τῇ Μέθῃ παρ-  
 ἰστησιν·

εἴτ' οὐχ ὅμοια πράττομεν καὶ θύομεν,  
 ὅπου γε τοῖς θεοῖς μὲν ἠγορασμένον  
 δραχμῶν ἄγω προβάτιον ἀγαπητὸν δέκα,  
 αὐλητρίδας δὲ καὶ μύρον καὶ ψαλτρίας,  
 Μενδαῖον, ἐγχέλεις, Θάσιον, τυρόν, μέλι,  
 μικροῦ ταλάντου; γίνεται τὸ κατὰ λόγον,  
 δραχμῶν μὲν ἀγαθὸν ἄξιον λαβεῖν δέκα  
 ἡμᾶς, εἴαν καὶ καλλιερηθῇ τοῖς θεοῖς,  
 τούτων δὲ πρὸς ταῦτ' ἀντανελεῖν τὴν ζημίαν.  
 πῶς οὐχὶ τὸ κακὸν τῶν ἱερῶν διπλάζεται;  
 ἐγὼ μὲν οὖν ὣν γε θεὸς οὐκ εἶσα τὴν  
 ὄσφυν ἂν ἐπὶ τὸν βωμὸν ἐπιθεῖναί ποτε,  
 εἰ μὴ καθήγιζέν τις ἅμα τὴν ἔγχελυν,  
 ἵνα Καλλιμέδων ἀπέθανεν, εἰς τῶν συγγενῶν.

5

10